

## மௌன சக்தியே, வேறுபிரித்தறியும் சக்தியிக்கும், நிர்ணயிக்கும் சக்திக்கும் அடிப்படை ஆகும்.

இன்று, பாபா உங்களுக்கு சத்தத்திற்கு அப்பாற்பட்ட ஸ்திதியான நிர்வாணாவிற்கான, மௌன சொருபமாக இருக்கும் ஸ்திதியின் அனுபவத்தை வழங்குகிறார். ஆத்மாக்களான உங்களின் ஆதி தர்மம், தாய் செயல்கள், ஆதி ரூபம், ஆதி தாமம் அனைத்தும் அமைதியே ஆகும். சங்கமயுகத்தில் உங்களுடைய விசேடமான சக்தி மௌன சக்தி ஆகும். சங்கமயுக ஆத்மாக்களான உங்கள் அனைவரினதும் இலக்கு, இனிமையான மௌன வீட்டிற்குச் செல்வதே ஆகும். உங்களுடைய உலகத்திற்கு, அமைதி சொருபமாக இருந்து, அனைவருக்கும் அமைதியை வழங்கும் இந்த அநாதியான குணத்தின் சக்தி தேவைப்படுகிறது. இந்த மௌன சக்தியால் சகல பிரச்சனைகளையும் தீர்க்க முடியும். ஏன்? அமைதி சொருபங்களான ஆத்மாக்கள் மௌனமாக இருக்கும்போது, அவர்கள் ஏகாந்தத்தில் இருப்பார்கள். அவர்களின் சக்தி எப்போதும் ஒருமுகப்பட்டதாகவே இருக்கும். அவர்களால் இரண்டு விசேடமான சக்திகளைப் பெற முடியும். ஒன்று வேறுபிரித்தறியும் சக்தி. மற்றையது, நிர்ணயிக்கும் சக்தி. இந்த இரண்டு விசேட சக்திகளும் மற்றவர்களுடனான உங்களுடைய தொடர்பாடல்களிலும், இறை பணியிலும் இலகுவாக சகல பிரச்சனைகளையும் தீர்க்க உதவுகிறது. அவை இலகுவாக உங்களை இறை பாதையில் தடைகளை அழிப்பவராக ஆக்குகிறது.

மாயை என்றால் என்னவென்று நீங்கள் முதலில் வேறுபிரித்தறிந்து, அதன்பின்னர், என்ன செய்ய வேண்டும் என்று நிர்ணயிக்க வேண்டும். மாயையின் பல்வேறு ரூபங்களால், உங்களால் தொலைவில் இருந்தே அவளை இனங்கண்டு, தூரத்த முடியாமல் உள்ளது. இறை பாதையைப் பின்பற்றும் குழந்தைகளிடம் மாயை தெய்வீகமான, இராஜரீகமான வடிவில் வருவாள். மாயையின் இந்த ரூபத்தை இனங்கண்டு கொள்வதற்கு, நீங்கள் உங்களுடைய ஒருமுகப்படுத்தும் சக்தியை விருத்தி செய்து கொள்ள வேண்டும். மௌன சக்தியை நீங்கள் விருத்தி செய்தால் மட்டுமே, உங்களால் ஒருமுகப்படுத்தும் சக்தியைப் பெற முடியும்.

தற்சமயம், பிராமண ஆத்மாக்களான உங்களிடம் விரைவான மாற்றம் குறைவாகவே உள்ளது. ஏனெனில், நீங்கள் மாயையின் போலித்தங்க ரூபத்தை நிஜத்தங்கம் என்று கருதுகிறீர்கள். அவளை இனங்கண்டு கொள்ள முடியாமையால், 'நான் செய்ததும், கூறியதும் அனைத்தும் சரியே!' 'நான் என்ன பிழை செய்தேன்?' 'நான் இந்த முறையிலேயே தொடர வேண்டும்' என்று நீங்கள் கூறுகிறீர்கள். நீங்கள் தவறாக இருந்தாலும், உங்களைத் தவறானவர்களாகக் கருதுவதில்லை. இதற்கான காரணம் என்ன? வேறுபிரித்தறியும் சக்தி உங்களிடம் குறைவாக இருப்பதே ஆகும். மாயையின் இராஜரீகமான ரூபத்தை நீங்கள் நிஜம் என்று கருதுகிறீர்கள். வேறுபிரித்தறியும் சக்தி உங்களுக்கு இல்லாததால், உங்களால் மிகச்சரியான தீர்மானத்தை எடுக்க முடியாமல் இருக்கிறது. நீங்கள் மாற வேண்டுமா அல்லது மற்றவர் மாற வேண்டுமா என்பதை உங்களால் தீர்மானிக்க முடியாமல் போகிறது. இதனாலேயே, மாற்றம் வேகமானதாக அமைய வேண்டும். காலம் இப்போது மிகவும் வேகமாகச் செல்கிறது. எவ்வாறாயினும், காலத்திற்கேற்ப உங்களை மாற்றிக் கொள்வதனால் நீங்கள் பெறும் பேற்றுக்கும், உங்களுடைய மேன்மையான எண்ணங்களினூடாக உங்களை மாற்றிக் கொள்வதனால் பெறும் பேற்றுக்கும் இடையே பகலுக்கும் இரவுக்கும் இடையேயுள்ள வேறுபாடு உள்ளது. இது மக்கள் ஒட்டுகின்ற கர்க்களை ஒத்ததாகும். ஒரு கார் தானியங்கி. மற்றையதை ஆரம்பிப்பதற்கு தள்ள வேண்டியுள்ளது. எனவே, இரண்டுக்கும் இடையே வேறுபாடு உள்ளது. ஆகவே, காலத்தால் தள்ளப்பட்டு உங்களை மாற்றிக் கொள்வதெனில், உங்களுடைய முயற்சியெனும் கார் தள்ளுவதனால் மட்டுமே முன்னேறும் என்பதாகும். நீங்கள் ஒட்டவில்லை, ஒட்டப்படுகிறீர்கள் என்பதே அதன் அர்த்தமாகும். காலத்தின் அடிப்படையில் உங்களை மாற்றிக் கொள்வதெனில், நன்மையின் சிறியதொரு பங்கை மட்டும் பெறுதல் என்று அர்த்தம். ஒருவர் உரிமையாளர். மற்றவர் பங்குதாரர். உரிமையாளர் சகல உரிமைகளையும் கொண்டிருப்பார். மற்றவர் ஒரு துளியை மட்டுமே பெறுவார். இதற்கான காரணம் என்ன? மௌன சக்தியின் அனுபவம் இல்லை. நீங்கள் மௌன சக்தியைக் கொண்டிருக்கும்போது, உங்களால் வேறுபிரித்தறியும் சக்தியையும், நிர்ணயிக்கும் சக்தியையும் விருத்தி செய்து கொள்ள முடியும். இந்த சக்திகள் விரைவான மாற்றத்தை ஏற்படுத்தும். மௌன சக்தி எத்தனை மகத்துவம் வாய்ந்தது என்பதை நீங்கள் புரிந்து கொண்மீர்களா? மௌன சக்தியானது கோப அக்கினியைத் தணிக்கும். மௌன சக்தியால் வீணான எண்ணங்களின் சகல குழப்பங்களையும் முடிவிற்குக் கொண்டுவர முடியும். உங்களுடைய பழைய சம்ஸ்காரங்கள் எத்தகையதாக இருந்தாலும், மௌன சக்தியால் அவற்றை முடிக்க முடியும். மௌன சக்தியால் இலகுவாக மனதின் எந்தவிதமான சுகவீனத்தையும் முடிக்க முடியும். மௌன சக்தியால் ஆத்மாக்கள் பலருக்கும் அமைதிக் கடலான தந்தையைச் சந்திக்கும் அனுபவத்தைப் பெறச் செய்ய முடியும். பல பிறவிகளாக அலைந்து திரியும் ஆத்மாக்களை, மௌன சக்தியானது இறுதி இலக்கை அனுபவம் செய்ய வைக்கும். அது உங்களை மகாத்மாவாக, தர்மாத்மாவாக ஆக்கும். மௌன சக்தியானது, உங்களை ஒரு வினாடியில் மூவுலகங்களையும் சுற்றி வரச் செய்யும். இந்த சக்தி எத்தனை மகத்தானது என்பதைப் புரிந்து கொண்மீர்களா? மௌன சக்தியானது உங்களைக் குறைந்தளவு சிரமத்துடன், குறைந்தளவு செலவில் அதிகளவு பெருமை அடையச் செய்கிறது. மௌன சக்தியானது, உங்களுடைய எண்ணங்களின் பொக்கிஷங்களில் சிக்கனமாக இருக்கச் செய்கிறது. உங்களால் குறைந்தளவு நேரத்தில்

மகத்தான வெற்றியைப் பெற முடியும் என்பதே இதன் அர்த்தமாகும். மௌன சக்தியானது துயர அழுகையை வெற்றி முழக்கமாக மாற்றுகிறது. மௌன சக்தியானது, உங்களை சதா வெற்றி மாலை அணியச் செய்கிறது. வெற்றி முழக்கங்கள் ஒலிப்பதுடன், நீங்கள் மாலை அணிந்திருப்பீர்கள்! எனவே, வேறு என்ன எஞ்சியுள்ளது? அனைத்தும் பூர்த்தியாகிவிட்டது! எனவே, நீங்கள் எத்தனை மகத்தானவர் என்பதைச் செவிமடுத்தீர்களா? நீங்கள் இந்தச் சக்தியைப் போதுமான அளவில் உபயோகிப்பதில்லை.

வார்த்தைகளால் எவ்வாறு அம்பு எய்வது என்பதை நீங்கள் அறிவீர்கள். இப்போது, மௌன அம்புகளை எய்யுங்கள். அதன் மூலம் உங்களால் பாலைவனத்தையும் சோலை ஆக்க முடியும். கற்பாறைகள் எவ்வளவு கடினமானதாக இருந்தாலும், அவற்றில் இருந்து நீர் வெளிப்படச் செய்ய முடியும். இப்போது, நடைமுறையில் மௌன சக்தியை உபயோகியுங்கள். இந்த மதுவனபூமி ஏன் உங்கள் அனைவரையும் கவர்கிறது? ஏனெனில், நீங்கள் இங்கு மௌனத்தை அனுபவம் செய்கிறீர்கள், அல்லவா? எனவே, உங்களுடைய சேவை நிலையங்கள் அனைத்தையும், எங்கும் உள்ள வீடுகள், குடும்பங்கள் அனைத்தையும் அதே சாந்திசூண்டம் (அமைதிநிறைந்த சூழல் நிலவும் இடம்) ஆக்குங்கள். அப்போது, அமைதிக்கதிர்கள் உலகெங்கும் உள்ள ஆத்மாக்கள் அனைவரையும் அமைதியை அனுபவம் செய்வதற்கு ஈர்க்கும். அந்த அமைதி காந்தம் போன்றதாகும். உங்களுடைய நிலையங்கள் அனைத்தும் அமைதிக்காந்தங்கள் ஆகும் நேரம் வரும். நீங்கள் எங்கும் செல்ல வேண்டியதில்லை. ஆனால் மக்கள் உங்களிடம் வருவார்கள். எவ்வாறாயினும், உங்களிடம் மகத்தான மௌன சக்தி இருக்கும்போது மட்டுமே இது நிகழும். இந்த சக்தியை நீங்கள் உங்களுடைய எண்ணங்களிலும், வார்த்தைகளிலும், செயல்களிலும் சதா கொண்டிருந்தால் மட்டுமே, உங்களால் மாஸ்ரர் அமைதியை அருள்பவர் ஆகமுடியும். எனவே, இப்போது, நீங்கள் என்ன செய்ய வேண்டும் என்பதைப் புரிந்து கொண்மீர்களா? அச்சா.

(இன்று காலை, கர்நாடகா பிராந்தியத்தைச் சார்ந்த சகோதரர் ஒருவர் மதுவனத்தில் சடுதியாக மாறடைப்பு காரணமாக இறந்துவிட்டார். இறுதிக்கிரியைகள் அபுவில் இடம்பெற்றன) நீங்கள் இன்று என்ன பாடத்தைக் கற்றுக் கொண்மீர்கள்? கர்நாடகா குழுவினால் அனைவருக்கும் உறுதியாக்கப்பட்ட பாடம் என்ன? எப்போதும் தயாராக இருக்கும் பாடம் உங்களுக்குள் உறுதியாகியதா? அனைவரின் சரீரம், சரீர உறவுகள், பௌதீக உடமைகள், சம்ஸ்காரங்கள் என்ற பெட்டி, படுக்கைகள் எப்போதும் அடுக்கப்பட்டுத் தயாராக இருக்க வேண்டும். படங்களில் விஸ்தாரத்தில் இருந்து விடுபடும் சக்தியை நீங்கள் எவ்வாறு காட்டியிருக்கிறீர்கள்? அடுக்கித் தயார் நிலையில் உள்ள பெட்டி படுக்கையைக் காட்டியுள்ளீர்கள். இதை நீங்கள் காட்டியுள்ளீர்கள், அல்லவா? இதைச் செய்தல், அல்லது அவ்வாறு ஆகுதல், அல்லது செய்வதற்கு இன்னமும் எஞ்சியுள்ளது என்ற எந்தவோர் எண்ணமும் இருக்கக்கூடாது. ஒரு விநாடியில் ஆயத்தம் ஆகுங்கள்! காலத்தின் அழைப்பு வரும்போதெல்லாம் எப்போதும் தயாராக இருங்கள். எனவே, நீங்கள் இந்தப் பாடத்தை உறுதியாக்கிக் கொண்மீர்களா? அந்த ஆத்மாவின் பாக்கிய ரேகையும் வரையப்பட்டுள்ளது. பொதுவாக, பிராமண பூசகர் அல்லது பண்டிதர் ஒருவர், ஆத்மாவின் இறுதிக்கிரியைகளைச் செய்வதற்காக அழைக்கப்படுகிறார். எவ்வாறாயினும், அவர்கள் பெயரளவிலேயே அவ்வாறு இருக்கிறார்கள். ஆனால் இங்கு, பல பிராமணர்கள் உதவி செய்கிறார்கள். அனைவரிலும் அதிமேன்மையான பிராமணர்கள் இருக்கும் மகத்தான யாத்திரை ஸ்தலத்தில் இது நிகழ்ந்துள்ளது. அனைவரும் நினைவு சொருபங்களாக இருந்து ஒத்துழைத்தார்கள். எனவே, அந்த ஆத்மா இத்தகைய மேன்மையான பாக்கியத்தைப் பெற்றுள்ளார்! நீங்கள் அனைவரும் சதா என்றும் தயாராக இருக்கும் விசேடமான பாடத்தைக் கற்றுக் கொண்மீர்களா? (பாபா அவரின் விதவையான மனைவியிடம் கேட்டார்) நீங்கள் என்ன பாடத்தைக் கற்றுக் கொண்மீர்கள்? நீங்கள் உங்களுடைய வெற்றி ரூபத்தைக் காட்டினீர்கள். நீங்கள் தைரியசாலி. சக்தி சொருபமாக இருக்கும் உங்களுடைய நடைமுறை ரூபத்தை நீங்கள் காட்டினீர்கள். அச்சா.

தமது சொந்த ரூபம், ஆதி தர்மம், மேன்மையான செயல்கள், ஆதிதாமத்தின் விழிப்புணர்வின் சதா சொருபங்களாக இருப்பவர்களுக்கும், தமது மௌன சக்தியால் சதா அமைதி சொருபங்களாக இருந்து, மற்றவர்களையும் அமைதி சொருபங்களாக மாற்றுவவர்களுக்கும், சதா அமைதிக்கடலின் அமைதி அலைகளில் அசைவதுடன், மற்றவர்களுக்கு மகாத்மாக்களாகவும், தர்மாத்மாக்களாகவும் ஆகுபவர்களுக்கும், தூய புண்ணியாத்மாக்களாகவும், அமைதி சொருபங்களாக ஆகவிருப்பவர்களுக்கும், இத்தகைய ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**குழுக்களைச் சந்திக்கிறார்:**

**1) மகாவீரர் குழந்தைகளின் வாகனம் அவர்களின் மேன்மையான ஸ்திதியும், அவர்களின் அணிகலன்கள் சகல சக்திகளும் ஆகும்.**

நீங்கள் அனைவரும் உங்களை மகாவீரர்களாகக் கருதுகிறீர்களா? மகாவீரர் என்பவர் எப்போதும் தனது ஆயுதங்களைத் தன்னுடன் வைத்திருப்பவர் ஆவார். சக்திகளும், பாண்டவர்களும் எப்போதும் தமது வாகனங்களில் தமது ஆயுதங்களைத் தரித்திருப்பவர்களாகவே சித்தரிக்கப்படுகிறார்கள். ஆயுதங்களே அணிகலன்கள் ஆகும். எனவே, அவர்கள் தமது வானங்களில், தமது ஆயுதங்களைத் தரித்தவண்ணம் அமர்ந்திருப்பதாகச் சித்தரிக்கப்படுகிறார்கள். வாகனம் அவர்களின் மேன்மையான ஸ்திதியைக்

குறிக்கிறது. அவர்களின் அணிகலன்கள், அவர்களின் சக்திகள் அனைத்தையும் குறிக்கிறது. எப்போதும் தமது வாகனங்களில் அமர்ந்திருந்து, தமது அணிகலன்களை வைத்திருப்பவர்களால் மட்டுமே காட்சிகளை அருளும் ரூபங்கள் ஆகமுடியும். எனவே, மகாவீரர் குழந்தைகளான உங்களின் கடமையானது, நடைமுறை ரூபங்களாகித் தந்தையின் காட்சிகளை அருளுவதே ஆகும். மகாவீரர்கள் சதா பறந்து கொண்டே இருப்பார்கள். எனவே, நீங்கள் அனைவரும் பறப்பவர்கள். அதாவது, நீங்கள் அனைவரும் பறக்கும் ஸ்திதியில் இருப்பவர்கள், அல்லவா? மேலேறும் ஸ்திதி இப்போது முடிவிற்கு வந்துவிட்டது. உயரப்பாய்வதற்கான நேரமும் முடிவிற்கு வந்துவிட்டது. நீங்கள் இப்போது பறக்க வேண்டும். நீங்கள் பறக்க ஆரம்பித்ததும், நீங்கள் அடைவீர்கள். நீங்கள் பறக்கும் ஸ்திதியில் இருந்தால், அனைத்தும் உங்களுக்குக் கீழேயே இருக்கும். கீழே உள்ள எந்தவொரு சூழ்நிலையையோ அல்லது நபரையோ நீங்கள் கையாள வேண்டியதில்லை. ஆனால், நீங்கள் தொடர்ந்து பறந்து கொண்டே இருப்பீர்கள். நீங்கள் சகல குளங்கள், ஏரிகள், மரங்கள், மலைகளையும் கடந்து பறப்பீர்கள். பெரியதொரு மயலயம் பந்து போன்றே தென்படும். பறக்கும் ஸ்திதியில் இருப்பவர்களுக்கு சூழ்நிலைகள் பொம்மைகள் போன்றே தென்படும். நீங்கள் உயரே செல்லும்போது, பெரிய நாடுகளும் எவ்வாறு தென்படும்? அவை அனைத்தும் பொம்மைகளையும், மாதிரி உருவங்களையும் போன்றே தென்படும். எனவே, இங்கும், பறக்கும் ஸ்திதியில் இருப்பவர்களுக்கு, எந்தவொரு சூழ்நிலை அல்லது தடையும் விளையாட்டைப் போன்று, ஒரு பொம்மையைப் போன்று அல்லது ஒரு ஏழம்பைப் போன்றே தோன்றும். ஏறும்பு இறந்துவிட்டது. அது உயிருடன் இல்லை! உயிருள்ள ஏறும்பால் சிலவேளைகளில் ஒரு மகாவீரனைக் கீழே கொண்டு வர முடியலாம்! எவ்வாறாயினும், இந்த ஏறும்பு இறந்த ஏறும்பே! மலைகளும் கடுகைப் (ரை - கடினம்) போன்றவை அல்ல. ஆனால் பஞ்சைப் (ரூயி - மென்மை) போன்றவை. எனவே, நீங்கள் இத்தகைய மகாவீரர்கள், அல்லவா?

## 2) மாயையை வென்றவர்கள் ஆகுவதுடன், இயற்கையை வென்றவர்களாகவும் ஆகுங்கள்.

நீங்கள் சதா மாயையும், இயற்கையும் வென்றவர்களா? நீங்கள் மாயையை வென்றவர்கள் ஆகுகிறீர்கள். ஆனால், நீங்கள் இயற்கையையும் வென்றவர்கள் ஆகவேண்டும். ஏனெனில், இப்போது இயற்கையின் அதிகளவு குழப்பங்கள் ஏற்படப் போகின்றன. குழப்பத்தின் மத்தியிலும் உங்களால் அசைக்க முடியாதவராக இருக்கும் அளவிற்கு நீங்கள் அசைக்க முடியாதவராக ஆகிவிட்டீர்களா? சிலவேளைகளில், கடல் நீர் அதன் சக்தியைக் காட்டும். சிலவேளைகளில், பூமி அதன் சக்தியைக் காட்டும். நீங்கள் இயற்கையை வென்றவர்கள் ஆகினால், இயற்கையின் குழப்பங்கள் எதுவும் உங்களை அசைக்க மாட்டாது. பற்றற்ற பார்வையாளராக இருந்து நீங்கள் எப்போதும் அனைத்தையும் விளையாட்டாகப் பார்வையிடுவீர்கள். தேவதைகள் எப்போதும் உயர்ந்த மலைகளுக்கு மேலாகப் பறப்பதாகச் சித்தரிக்கப்படுவதைப் போன்று, தேவதைகளான நீங்களும் எப்போதும் மேன்மையான ஸ்திதியைக் கொண்டிருப்பீர்கள். அதாவது, நீங்கள் மலைகளுக்கு மேலே உயரே இருப்பவர்கள். நீங்கள் எப்போதும் இத்தகைய உயர்ந்த ஸ்திதியைக் கொண்டிருக்கிறீர்களா? உங்களுடைய ஸ்திதி எத்தனை உயர்வானதாக இருக்கிறதோ, அந்தளவிற்கு இயல்பாகவே உங்களால் குழப்பங்கள் அனைத்திற்கும் அப்பாற்பட்டு இருக்க முடியும். பாருங்கள், இப்போது, நீங்கள் அனைவரும் மலைக்கு மேலே வந்து, குழப்பங்கள் அனைத்தையும் கீழே விட்டு விட்டீர்கள், அல்லவா? நகரங்களில் அதிகளவு குழப்பங்கள் நிலவுகின்றன. ஆனால், இங்கு அதிகளவில் அமைதி நிலவுகிறது! பௌதீகமான இடங்களிலேயே இத்தகைய வேறுபாடு காணப்படும்போது, சாதாரணமான ஸ்திதிக்கும், மேன்மையான ஸ்திதிக்கும் இடையில் இரவிற்கும் பகலுக்கும் இடையிலான வேறுபாடு இருக்கும் என்பதைக் கருத்தில் கொள்ளுங்கள்.

**கேள்வி:** உங்களுடைய புத்தியில் எதன் தெளிவான இனங்கண்டு கொள்வதைக் கொண்டிருப்பதன் மூலம் உங்களால் சக்திசாலி ஆத்மா ஆகமுடியும்?

**பதில்:** உங்களுடைய புத்தியில் காலத்தினதும் (சமய்), சுயத்தினதும் (ஸ்வயம்) தெளிவான இனங்கண்டு கொள்தலைக் கொண்டிருந்தால், நீங்கள் சக்திசாலி ஆத்மா ஆகுவீர்கள். ஏனெனில், சங்கம யுகம் என்ற இந்த நேரம் அதி மேன்மையான பாக்கியத்தை உருவாக்குவதற்கான நேரம் ஆகும். இப்போது மட்டுமே முழுக்கல்பத்திற்கும் சகலரிலும் அதிமேன்மையான பாக்கியசாலிகள் உருவாக்கப்பட முடியும். சங்கமயுகத்தில் மட்டுமே, தந்தையிடமிருந்து சகல உரிமைகளையும் பெற முடியும். எனவே, நீங்கள் சகல உரிமைகளையும் கொண்டுள்ள ஆத்மாக்கள், நீங்கள் மேன்மையான ஆத்மாக்கள், நீங்கள் மேன்மையான வெகுமதியைப் பெற்றவர்கள். சதா இதை உங்களுடைய விழிப்புணர்வில் வைத்திருங்கள். நீங்கள் சக்திசாலி ஆகுவீர்கள். சக்திசாலி ஆகுவதன் மூலம், நீங்கள் மாயையை வென்றவர்கள் ஆகுவீர்கள். சக்திசாலி ஆத்மா என்பவர் தடைகளை அழிப்பவர் ஆவார். உங்களுடைய எண்ணங்களிலேனும் எந்தவிதமான தடைகளும் வரக்கூடாது. மாஸ்ரர் சர்வசக்திவான்கள் சதா தடைகளை அழிப்பவர்கள் ஆவார்கள். அச்சா.

**ஆசீர்வாதம்:** நீங்கள் ஞானத்தின் ஆழமான விடயங்களைச் செவிமடுத்து, அவற்றை நடைமுறைப்படுத்தும் ஞானம் நிறைந்தவர் ஆகுவீர்களாக. ஞானம் நிறைந்த ஆத்மாக்கள் சகல ரூபங்களினதும் சொருபங்களாக இருப்பதை அனுபவம் செய்வார்கள். நீங்கள் எதையாவது செவிமடுக்கும்போது அதை இரசிப்பதுடன், அது ஆழமாக இருப்பதை உணர்வதைப் போன்று, அதைச் செவிமடுப்பதுடன் கூடவே, அதை உங்களுக்குள் அமிழ்த்திக் கொள்ளவும் வேண்டும். அதாவது, நீங்கள் அதன் சொருபம் ஆகவேண்டும். நீங்கள் இதையும் பயிற்சி செய்ய வேண்டும். 'நான் ஓர் அசரீரி ஆத்மா'. நீங்கள் இதை மீண்டும் மீண்டும் செவிமடுக்கிறீர்கள். ஆனால், நீங்கள் அசரீரி ஸ்திதியை அனுபவம் செய்தவண்ணம் அதைச் செவிமடுக்க வேண்டும். புள்ளியைப் போன்றே, அதன் அனுபவமும் இருக்க வேண்டும். இவ்வாறு செய்வதன் மூலம், நீங்கள் தூய எண்ணங்களின் பொக்கிஷத்தைத் தொடர்ந்து சேமிப்பீர்கள். உங்களுடைய புத்தி இதில் மும்முரமாக இருக்கும்போது, நீங்கள் இலகுவாக வீணான எண்ணங்களில் இருந்து அப்பாற்பட்டு இருப்பீர்கள்.

**சுலோகம்:** ஞானம் மற்றும் அனுபவத்தின் இரட்டை அதிகாரத்தைக் கொண்டிருப்பவர்கள், போதை உள்ள களிப்பூட்டும் யோகிகளாக இருப்பார்கள்.

\*\*\*ஓம் சாந்தி\*\*\*